



***Parroċċa Qalb Bla Tebgħa
Ta' Marija
Burmarrad***

Tel: 21573045/ Fax:21578118 mob: 77622275

www.parroccaburmarrad.com

email:kappillan@parroccaburmarrad.com

LEHEN IL-PARROĊĊA - Diċembru 2013 - Nru. 371



Il-Kelma tal-Kappillan

Għeżiež,

Il-Milied huwa l-Festa tal-Familja, għalkemm f'dawn l-aħħar snin sar ħafna kummerċjalizzat. Xieraq, għalhekk, li nigbdu l-attenzjoni, għax il-Milied fil-Liturgija tal-Knisja hu totalment differenti.

Fil-fatt, jekk ilkoll nifhmu t-Tifsira tal-Festa tal-Twelid ta' Ġesu' Bambin, nindunaw kemm il-Liturgija ta' din it-Tifkira li ser ngħixu flimkien, għandha x'toffrilna biex nifhmu x'inhuma l-pjanijiet ta' Alla għall-Familji Għeżiež tagħna. Minn dan l-aspett biss nindunaw kemm il-Familji tagħna jistgħu jitwiieldu mill-ġdid ma' Kristu jekk jirriflettu fil-fond fuq il-ġrajjet marbutin mal-Milied, u li minnhom għaddiet il-Familja ta' Nazaret.

Li jfixkel it-Tifsira tal-Milied huma l-materjalizmu u l-konsumizmu. Qegħdin niċcelebraw tarbija li twieldet fil-faqar u hemm min jiċcelebra biss billi jonfoq. Il-ġenituri tat-tarbija Ġesu', Ġuzeppi u Marija, ferħu bis-semplicità' ta' Tarbija li twieldet u ħafna jifirħu biss b'kemm jieklu u jixorbu. Huwa tweled fqir b'solidarjeta' mal-foqra u l-abbandonati, u ħafna jingħalqu fil-pjaċir tagħhom bla ma jaħsbu fil-ferħ li tgħin lill-oħrajn.

Aħna lkoll Insara li qed ngħixu fid-dinja tal-lum. U għalhekk ma nistgħux ma ngħixux il-Milied b'dawn l-aspetti soċjali wkoll. Li għandu jinkwetana huwa jekk qed niċcelebraw il-Milied b'dan biss u ma ngħixux b'mod sabiħ u tajjeb il-misteru li nemmnu fih. Din hija l-isfida tagħna.

Dan hu l-awguri tiegħi f'isem ukoll il-komunita' tal-Patrijiet, biex ma nħallux li l-Milied jgħaddi mingħajr ma jagħmilna familja aħjar. Għalhekk il-Milied għandu jkun Festa ta' riflessjoni u meditazzjoni dwar l-Iben li sar Bniedem bħalna u hekk ma tibqax festa ta' konsum.

Tkunu mberkin!

P.Joseph Mamo ofm Conv.

Ġesu' jkellimni dan il-Milied

Wisthajjlu li Ġesu' bagħtilna ittra dan il-Milied, fejn fost l-ohrajn fiha jiktbilna hekk:

Mahbubin tiegħi,

Tant habbejtkom u għadni nħobbkom illi tnezzajt minn kollox biex niġi ngħix magħkom fid-dinja, u tant nithassarkom meta narakom mitlufin f'tant hwejjeġ li se jgħaddu, u li tant qed iġagħlukom tbatu.

- ☆ *Tagħmlu festa minħabba l-miġja tiegħi fid-dinja, imbagħad qegħdin tippruvaw tkeċċuni mid-dinja b'liġijiet li qegħdin iddaħħlu li mhumie x ta' ġid għalikom u għal uliedkom;*
- ☆ *Tagħmlu festa minħabba t-twelid fil-faqar u fis-semplicità' tiegħi, imbagħad ħsiebkom fl-ikel, xorb u xalar bla rażan;*
- ☆ *Tagħmlu festa għax ġejt biex insalvakom, imbagħad ftit qegħdin tħabbu raskom biex issalvaw;*
- ☆ *Tagħmlu festa għax erġajt ftaħtilkom Bieb is-Sema, imbagħad la intom mghagħġlin u lanqas xewqanin li tidhlu l-Ġenna;*
- ☆ *Tagħmlu festa għax fi twelidi l-angli habbru l-paċi, imbagħad ħsiebkom biss kif toholqu l-ġlied fuq kull haġa ta' xejn...glied fil-familja...biex ittellfu l-paċi lilkom infuskom u lil ta' madwarkom;*
- ☆ *Tagħmlu festa għax ġejt biex inħabbe l-art mas-sema, imbagħad insejtu s-sema u mheddijin biss b'din l-art u dak kollu li hu tagħha;*
- ☆ *Tagħmlu festa fid-dar għax tghidu li l-Milied hu festa tal-familja, imbagħad il-familja kważi qridtuha, jaħasra għadkom ma ndunajtux kemm hi ta' ġid il-familja għalikom personali u għas-soċjeta' in generali;*
- ☆ *Tagħmlu festa għax tghidu li dawn huma granet ta' mħabba tal-aħwa, imbagħad ma tħallux jirfes f'darkom lil min ma jaqbilx magħkom;*
- ☆ *Tagħmlu festa għax tghidu li Alla tnezza' mill-maesta' biex sar tarbija umli, imbagħad jidhrilkom li tridu tiddominaw u tiġġudikaw lil kull min m'għandkomx grazzja miegħu għax taħsbu li intom bla dnu b;*

☆ *Tagħmlu festa ghax Alla niżel fostkom u sar bniedem, imbagħad ma tħallux lil Alla jitwieled fikom u bl-abort lanqas li l-bniedem jitwieled;*

Skuzawni, ma rridx nisfrattalkom il-festi, imma minn kif qegħdin tghaddu l-Milied, irridkom tindunaw li Milied ta' din il-kwalita' hu biss festa tagħkom, imma mhijiex festa Tiegħi.

Hukom il-kbir
Ġesu'

Trabi li tgħammdu fil-Parroċċa bejn Jannar u Diċembru 2013

**Nathan Ellul
Leanne Sammut
Julia Zammit
Liah Abou Youssef
Luke Scicluna
Zack Bugeja
Sofia Mallia**

**Martina Sophia Hili
Cristian Bezzina
Jake Gauci
Jace Bonnici
Khloe Bonnici
Dean Muscat Zahra**

Ingħaqdu fis-Sagrament taż-Żwieġ fis-sena 2013 fil-Parroċċa tagħna jew membri tal-Parroċċa li żżewġu f'Parroċċi oħra

**Samwel Bonnici ma' Charlene Borg
Trevor Muscat ma' Vickyleen Micallef
Kris Baron ma' Nadine Vassallo
Frankie Grech ma' Jeanette Grech**

**Christopher Borg ma' Claire Apap
Damien Azzopardi ma' Joanne Bonnici
Carmel Calleja ma' Anna Galea**

HAJJA U HIDMA – Diċembru 2013

Il-Ħadd 1 L-Ewwel Ħadd tal-Avvent.

9.30am Jibda l-irtir fiċ-Ċentru Parrokkjali, organizzat mill-Kummissjoni Kateketika, bit-Talba ta' Sbieħ il-Jum. Fl-10.00am ser issir talk minn P.Andrew Galea ofm.Conv.,. Fil-11.00am tibda l-Quddiesa. Inheggu lil kulħadd sabiex nattendu. Jum Dinji tal-Aids.

It-Tnejn 2 Fl-4.30pm ser isir il-Qrar għat-tfal fil-Mużew tal-Bniet.

It-Tlieta 3 Jum il-Persuni b'Diżabilita' Fl-4.30pm ser isir il-Qrar għat-tfal fil-Mużew tal-Bniet. Dak il-ħin issir it-tieni laqgħa minn P.Thomas Calleja ofm Conv., għall-ġenituri li t-tfal tagħhom is-sena d-dieħla ser jirċievu l-Ewwel Tqarbina u s-Sagrament tal-Ġriżma tal-Isqof fiċ-Ċentru Parrokkjali. IL-LAQGĦA HIJA OBBLIGATORJA.

L-Erbgħa 4 9.30am –Taħdita mis-Sinjura Dolly Seychell mis-servizz We Care fiċ-Ċentru Parrokkjali. Kulħadd jista' jattendi. Il-laqgħa ma ddumx aktar minn siegħa.

Il-Ħamis 5 Jum il-Volontarjat. L-Ewwel Ħamis tax-xahar. Issir l-Adorazzjoni fis-Seminarju tal-Virtu' b'talb għall-vokazzjonijiet saċerdotali u reliġjużi. Tluq minn hdejn il-Parroċċa f'nofs in-nhar. Fl-4.30pm Qrar għat-Tfal li jattendu d-duttrina fiċ-Ċentru Parrokkjali.

Il-Ġimgħa 6 L-Ewwel Ġimgħa tax-xahar. Inġeddu l-konsagrazzjoni tagħna lil Qalb Imqaddsa ta' Ġesu'.

Is-Sibt 7 Bejn l-10.00am u 12.00pm tkun miftuħa l-librerija. Bazaar tal-Milied miftuħ il-ġurnata kollha, organizzat mill-Kumitat Festa. L-Ewwel Sibt tax-xahar. Inġeddu l-konsagrazzjoni tagħna lil Qalb Bla Tebġha ta' Marija. Fil-5.15pm tibda l-Adorazzjoni fil-Knisja.

Il-Ħadd 8 It-Tieni Ħadd tal-Avvent
Jum is-Solennita' tal-Immakulata Kuncizzjoni.

Fis-6.15pm - **Konċelebrazzjoni Solenni mill-Komunita' Frangiskana.** Il-

Hsieb isir minn P.Thomas Calleja ofm.Conv. Janima l-kant il-Kor Parrokkjali 'Hlewwa ta' Marija'. Ikompli l-Bazaar tal-Milied.

It-Tlieta 10 Fit-8.00pm Fl-Istitut Kattoliku fil-Furjana tigi mnedija s-CD Helu Bambin. Min irid jattendi għandu jhalli ismu fis-sagristija.

Il-Ħamis 12 Fis-6.45pm issir il-Lectio Divina wara l-quddiesa fil-Knisja. Imħeggin biex nattendu.

Il-Ħadd 15 It-Tielet Ħadd tal-Avvent 10.30am Laqgħa tal-Grupp Familji Nsara fiċ-Ċentru Parrokkjali. Fis-7.00pm fil-knisja ser jitella' kunċert tal-Milied mill-**Melbrass Band** imtella' mill-Mensa Apostolorum tal-parroċċa tagħna.

Mill-lum sat-23 ta' Diċembru huma jiem tan-Novena tal-Milied. Fl-Avvizi ta' kull ġimgħa jingħataw aktar dettalji.

It-Tlieta 17 Fl-4.30pm Fiċ-Ċentru Parrokkjali jsir il-Kunċert u l-premjazzjoni tat-tfal li jattendu d-duttrina. Fit-tmiem ser jiġu mbierka l-Bambini u l-Presepiji żgħar. Kulħadd jista' jattendi.

Il-Ġimgħa 20 Fis-6.15pm It-tfal kollha huma mħegga sabiex jiġu għall-quddiesa, fejn wara nakkumpanjaw il-purċissjoni bil-Bambin akkumpanjat bil-Banda mat-toroq tal-Parroċċa. Il-purċissjoni tgħaddi minn: Triq Burmarrad, Triq San Pawl Milqi, Triq il-Papa Ġwanni 11, Triq Magħsar, Triq Burmarrad sal-Knisja. Ejjew tfal ħalli wara l-purċissjoni nqassmulkom ħelu u rigali sbieħ.

Il-Ħadd 22 Ir-Raba' Ħadd tal-Avvent

It-Tlieta 24 Lejlet il-Milied - Il-quddies ta' filgħodu jkun fil-5.30am u 6.15am.



Mis-7.00pm sat-8.00pm – Servizz ta' Qrar.

10.30am – Tiftaħ il-Knisja

11.00pm - Tibda l-Velja tal-Lejl tal-Milied.

12.00am - Quddiesa Solenni Konċelebrata mill-Komunita'

Frangiskana bis-sehem tal-Kor Parrokkjali 'Hlewwa ta' Marija'. Wara jsir Breakfast fiċ-Ċentru Parrokkjali. Ibbukkjaw fis-sagristija.

L-Erbgħa 25 Jum il-Milied Il-quddies ikun fis-6.00am, fit-8.30am u fis-6.15pm.

Il-Ġimgħa 27 Mis-6.30pm 'l quddiem il-judges jaraw l-isbaħ presepji u twieqi u armar għal kull min daħal fil-kompetizzjoni.

Is-Sibt 28 u Solennita' tas-Sagra Familja

I-Hadd 29 L-aħħar weekend tax-xahar. Issir il-ġabra speċjali fil-Parroċċa. Inkomplu nkunu ġenerużi kif dejjem konna. Grazzi!

It-Tnejn 30 Fit-3.30pm Party għat-tfal kollha tal-Parroċċa fiċ-Ċentru Parrokkjali. Ġenituri ħallu l-ismijiet tat-tfal fis-sagristija.

It-Tlieta 31 Fis-6.15pm Konċelebrazzjoni mill-Komunita' Frangiskana fejn jitkanta t-Te Deum u tingħata l-Barka Sagramentali. Janimaw bil-kant il-Kor Parrokkjali 'Hlewwa ta' Marija'. F'din il-quddiesa tal-aħħar tas-sena l-ġabra tmur b'risq id-Dar tal-Providenza.

Il-Komunita' Frangiskana f'Ilmkien

mal-Kunsill Parrokkjali

u l-Kummissjonijiet

tal-Parroċċa u l-Għaqdiet

jawguraw Milied Qaddis

u Sena mimlija

paċi u ġid lil kulhadd



Tajjeb Tkun Taf

- ❑ **Strina lill-Parroċċa – Qed jitqassam lilkom envelope sabiex tagħtu STRINA lill-Parroċċa tagħna fl-okkażjoni tal-Festi tal-Milied u tal-Ewwel tas-Sena 2014. Grazzi mill-qalb tal-offerta li tista tagħti.**
- ❑ **Nhar il-Ġimgħa 20 ta' Diċembru, fis-7.00pm issir il-Purċissjoni bil-Bambin akkumpanjat bil-Banda. Il-Purċissjoni tgħaddi mit-toroq tal-Parroċċa li huma Triq Burmarrad, Triq San Pawl Milqi, Triq Papa Ġwanni 11, Triq Maġhsar u Triq Burmarrad.**
- ❑ **Kompetizzjoni għall-isbaħ armar ta' Presepju, Bambin u Tiżjin fid-dar fl-okkażjoni tal-Festi tal-Milied. Hallu isimkom, l-indirizz u t-telefon fis-sagristija. Il-Ġimgħa 27 ta' Diċembru, mis-7.00pm 'il quddiem, il-membri tal-ġurija jżuru d-djar ta' dawk li jkunu daħlu għall-Kompetizzjoni.**
- ❑ **Breakfast – Għat-tielet sena ser jerga' jsir il-Breakfast fiċ-Ċentru Parrokkjali wara l-Quddiesa ta' Nofs il-Lejl. Hallu isimkom u n-numru tat-telefon fis-sagristija jew mal-helpers. Il-prezz huwa ta' 10euro. Thallux għall-aħħar. Il-booking miftuħ sal-Ġimgħa 20 ta' Diċembru.**
- ❑ **Il-Party tat-Milied għat-tfal tal-Parroċċa se jsir nhar it-Tnejn 30 ta' Diċembru fiċ-Ċentru Parrokkjali bejn it-3.00pm u s-6.00pm. Ġenituri ħallu l-isem tat-tfal tagħkom fis-sagristija. Tfal sa 6 snin għandhom jiġu akkumpanjati mill-ġenituri. Dak in-nhar stess tingħata donazzjoni lil Kappillan.**
- ❑ **Matul l-Avvent u n-Novena tal-Milied, ser ikun hemm qfief ħdejn il-bibien tal-Knisja biex niġbru preserves biex ngħinu lill-familji u r-refuġjati fil-bżonn fil-Festi tal-Milied u tal-Ewwel tas-Sena. Grazzi!**